

शिष्यवृत्त्यांसाठी अर्ज करू इच्छिणाऱ्या विद्यार्थ्यांसाठी माहिती व सूचना

- १) संस्थेकडे शिष्यवृत्तीची मागणी करण्यासाठी विद्यार्थ्याने समाजाच्या छापील अर्जाच्या नमुन्यावरच अर्ज केला पाहिजे (शिष्यवृत्तीचे अर्ज, विद्यावृद्धि समाजाच्या वेबसाईटवरही उपलब्ध आहेत).

वेब साईट : WWW.kdgb-vidhyavridhdhisamaj.com

- २) एकावेळी शिष्यवृत्ती मिळालेल्या विद्यार्थ्यानेही पुढील शैक्षणिक वर्षाकरिता गरज असल्यास योग्य मुदतीत नव्याने अर्ज करणे आवश्यक आहे.
- ३) शिष्यवृत्ती मंजुरीसाठी विद्यार्थी शैक्षणिक दृष्ट्या लायक (पात्र) आहे असे मानण्यासाठी त्याने गतसालच्या वार्षिक परिक्षेत पुढील प्रमाणे किमान गुणवत्ता प्राप्त केलेली असणे आवश्यक राहिल.

इयत्ता ५ वी ते १० वी - सर्व विषयांत उत्तीर्ण

इयत्ता ११वी व १२ वी - ४५% गुण व सर्व विषयांत उत्तीर्ण

इतर अभ्यासक्रम - सर्व विषयांत उत्तीर्ण

सद्या ज्ञातीचे विद्यार्थी नवनवीन अभ्यासक्रमात प्रवेश घेत आहेत. अशा विद्यार्थ्यांनी संस्थेकडे

शिष्यवृत्तीसाठी अर्ज करावेत.

(विद्यार्थ्यांची विशिष्ट आर्थिक परिस्थिती व इतर अडचणी लक्षात घेवून किमान गुणवत्तेसंबंधी वरील नियमांस अपवाद करून शिष्यवृत्त्या मंजूर करण्याचा अधिकार व्यवस्थापक मंडळास राहिल तसेच एकूण उपलब्ध रक्कम अपुरी आहे असे वाटल्यास लायक परंतु तुलनेने कमी गरजू अशा विद्यार्थ्यांचे अर्ज नामंजूर करण्याचा अधिकार व्यवस्थापक मंडळास राहिल.)

- ४) प्रत्येक अर्जावर स्वतंत्रपणे विचार करून निर्णय घेण्यात येईल. अर्ज स्विकारण्यासाठी निश्चित केलेल्या अंतिम दिनांकानंतर संस्थेकडे आलेले अर्ज तसेच अव्यवस्थित व अपूर्ण अर्ज नामंजूर होण्यास पात्र राहतील.

- ५) शिष्यवृत्ती मंजूर झाल्यानंतर अर्जातील माहिती खोटी अथवा चुकीची असल्याचे आढळून आल्यास, विद्यार्थ्याची वर्तणूक अथवा अभ्यासातील प्रगती समाधानकारक नसल्याचे आढळून आल्यास अगर अन्य कोणतेही योग्य कारण दिसून आल्यास विद्यार्थ्याची उर्वरीत शिष्यवृत्ती रद्द करण्याचा अधिकार व्यवस्थापक मंडळास राहिल.

६) आवश्यक त्या दाखल्यासह (बोनाफाईड सर्टीफिकेट, मार्क लिस्ट, उत्पन्नाचा दाखला इत्यादी) पूर्ण भरलेला अर्ज संस्थेकडे पोहचता होण्यासाठी निश्चित केलेले अंतिम दिनांक पुढील प्रमाणे आहेत.

इयत्ता पाचवी ते दहावी - दिनांक १५ जुलै २०१३

इतर सर्व नियमित अभ्यासक्रम - दिनांक १५ सप्टेंबर २०१३

(परदेशीचे शिक्षणक्रम व अल्पकालीन शिक्षणक्रम यासाठी प्रवेश निश्चित होताच त्वरीत अर्ज करावेत.)

७) शेवटच्या वार्षिक परिक्षेत मिळविलेल्या गुणांचा विषयांवार अधिकृत दाखला अर्जासोबत जोडणे अत्यावश्यक आहे.

८) कुडाळदेशकर गौड ब्राह्मण ज्ञातीच्या दोन मान्यवर व्यक्तींच्या अर्जाच्या नमुन्यातील शिफारसवजा सह्या विद्यार्थ्याने मिळवणे आवश्यक आहे. त्याचे अभावी अर्ज अपुरा मानण्यात येईल व नामंजूर होण्यास पात्र राहील.

९) शिष्यवृत्ती वितरणाच्या सोईच्या दृष्टीने विद्यार्थ्याचे नांव बँकेत खाते उघडावे व बँकेचे नांव, शाखा, पूर्ण खाते क्रमांक, आय एफ एस सी कोड, ही माहिती अर्जात नमूद करावी.

१०) विद्यार्थी गरजू आहे हे समजण्यासाठी पालकांनी उत्पन्नाच्या दाखल्यासह अन्य पुरेशी माहिती देणे आवश्यक आहे.